

श्री. प्रसाद रमेश वैद्य, अधिव्याख्याता, उपयोजीत  
यंत्रशास्त्र, शासकीय तंत्रनिकेतन, गोंदिया यांच्या  
सेवा समाप्त करण्याबाबत.

महाराष्ट्र शासन  
उच्च व तंत्रशिक्षण विभाग  
शासन निर्णय क्र. संकिर्ण-१११५/प्र.क्र.२६३/१५/तांशि-७  
मंत्रालय, मुंबई-४०० ०३२  
दिनांक : २३ फेब्रुवारी, २०१७.

**वाचा :** १) उच्च व तंत्रशिक्षण विभागाचा शासन निर्णय क्रमांक : एससीटी-६५११/(२९/११)/तांशि-७,  
दि.२८/९/२०११.

२) सामान्य प्रशासन विभागाचे परीपत्रक क्र. एसआरव्ही-१०९४/प्र.क्र.५/९४/आठ, दि.३/०२/१९९४.

३) संचालक, तंत्रशिक्षण संचालनालय, मुंबई यांचे क्र.तंशि/४अ-आस्था/वैद्य/२०१५/८१८,  
दिनांक ३०/११/२०१५ चे पत्र.

**प्रस्तावना :-**

उपरोक्त संदर्भाधिन क्र. १ येथील शासन निर्णयाद्वारे श्री. प्रसाद रमेश वैद्य यांची अधिव्याख्याता, उपयोजीत यंत्रशास्त्र या पदावर शासकीय तंत्रनिकेतन, गोंदिया येथे ते ज्या दिनांकापासून त्यांच्या पदाचा कार्यभार स्विकृत करतील त्या दिनांकापासून दोन वर्षांच्या परिविक्षा कालावधीसाठी नामनिर्देशनाने निव्वळ तात्पुरत्या स्वरूपात विहित अटीच्या अधिन राहून स्थानापन्न नियुक्ती करण्यात आली. सदर आदेशास अनुसरून श्री. वैद्य दि. २५ नोव्हेंबर, २०११ रोजी शासकीय तंत्रनिकेतन, गोंदिया येथे रुजू झाले तथापी ते दि.०१ मार्च, २०१२ पासून विनापरवानगी गैरहजर/ अनुपस्थित आहेत. त्यांच्या गैरहजेरीमुळे होत असलेले विद्यार्थ्यांचे शैक्षणिक नुकसान लक्षात घेऊन श्री. वैद्य यांना तात्काळ कर्तव्यावर रुजू व्हावे असे संस्था स्तरावरून दि. २६ मार्च, २०१२, दि.१३ ऑगस्ट, २०१२, दि. १७ जानेवारी, २०१३ व दि. ११ डिसेंबर, २०१३ च्या पत्रान्वये वारंवार कळवून देखील त्यांनी कोणत्याच प्रकारचा सकारात्मक प्रतिसाद दिला नाही. त्यामुळे दि. ०३ मार्च, २०१४ च्या पत्रान्वये त्यांना शासनाची सेवा करण्यास स्वारस्य नसून नियमानुसार त्यांचेवर पुढील कार्यवाही करिता संचालक, तंत्रशिक्षण संचालनालय यांना प्रस्ताव पाठविण्यात येत असल्याचे श्री. वैद्य यांना कळविण्यात आले आहे. त्यानंतरही श्री. वैद्य यांच्याकडून कोणताही प्रतिसाद प्राप्त झाला नाही.

०२. या अनुषंगाने श्री. वैद्य हे दि. ०१ मार्च, २०१२ पासून अनधिकृत अनुपस्थित असल्याने विद्यार्थ्यांचे होणारे शैक्षणिक नुकसान व श्री. वैद्य यांचा १ वर्षाचा वाढीव परिविक्षा कालावधी संपल्यानंतरही त्यांचा परिविक्षा कालावधी पूर्ण झाला नसल्याची बाब विचारात घेवून त्यांच्या सेवा समाप्त करण्याबाबत आवश्यक ती कार्यवाही करण्याकरीता संदर्भाधिन क्र. ०३ येथील पत्रान्वये संचालक, तंत्रशिक्षण संचालनालय यांनी शासनास प्रस्ताव सादर केला आहे. त्यासोबत श्री. वैद्य यांना रुजू होण्याबाबत कळविलेल्या पत्रांच्या पोचपावत्या देखील सादर केल्या आहेत.

०३. संदर्भाधिन क्र.२ येथील परिपत्रकातील तरतूदीनुसार तसेच नियुक्ती आदेशातील अट क्र.४ येथे नमूद केल्याप्रमाणे श्री. वैद्य परिविक्षा कालावधीतील काम किंवा वर्तणूक अयोग्य, अपेक्षित दर्जाचे अथवा अनुरूप असमाधानकारक आढळल्यास त्यांची सेवा कोणतीही पूर्वसूचना न देता समाप्त करण्यास अथवा सेवेतून कमी करण्यास पात्र ठरतात त्यामुळे त्यांच्या सेवा समाप्त करणे तथा त्यांना कामावरून कमी करण्याची बाब शासनाच्या विचाराधीन होती.

## शासन निर्णय :-

प्रस्तावनेत नमूद बाबींची सर्वकष वस्तुस्थिती विचारात घेता श्री. प्रसाद रमेश वैद्य, अधिव्याख्याता,उपयोजीत यंत्रशास्त्र, शासकीय तंत्रनिकेतन हे दि. ०१ मार्च, २०१२ पासून विनापरवागी गैरहजर असल्याने तसेच यासंदर्भात त्यांना वेळोवेळी सूचना देऊनही त्यांनी त्यांचा परिविक्षा कालावधीतील काम समाधानकारकरित्या पूर्ण न केल्यामुळे विद्यार्थ्यांचे शैक्षणिक हित लक्षात घेवून त्यांच्या सेवा समाप्त करणे तथा त्यांना कामावरून कमी करण्यास या शासन निर्णयाद्वारे मान्यता देण्यात येत आहे.

०२. सदर आदेशाची तात्काळ अंमलबजावणी संचालक, तंत्रशिक्षण संचालनालय, मुंबई यांनी करून अहवाल शासनास सादर करावा.

०३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्यांचा संकेतांक २०१७०२२३१६५२२१०६०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधीर जया शेटी)

कार्यासन अधिकारी, महाराष्ट्र शासन

प्रति,

श्री. प्रसाद रमेश वैद्य, परिविक्षाधीन अधिव्याख्याता,उपयोजीत यंत्रशास्त्र.  
(तंत्रशिक्षण संचालनालयामार्फत).

प्रत :

१. संचालक, तंत्रशिक्षण संचालनालय, महाराष्ट्र राज्य, मुंबई.
२. सहसंचालक, तंत्रशिक्षण विभागीय कार्यालय, नागपूर/मुंबई.
३. मा. मंत्री, उच्च व तंत्रशिक्षण यांचे खाजगी सचिव, मंत्रालय, मुंबई.
४. प्रधान सचिव, उच्च व तंत्रशिक्षण यांचे स्वीय सहाय्यक, मंत्रालय, मुंबई.
५. उप सचिव (तांशि), उच्च व तंत्रशिक्षण यांचे स्वीय सहाय्यक, मंत्रालय, मुंबई.
६. प्राचार्य, शासकीय तंत्रनिकेतन, गोंदिया (तंत्रशिक्षण संचालनालयामार्फत).
७. महालेखापाल (लेखा व अनुज्ञेयता/लेखा परीक्षा), महाराष्ट्र १ / २, मुंबई/ नागपूर.
८. अधिदान व लेखा अधिकारी.मुंबई ,
९. निवासी लेखा परीक्षा अधिकारी.मुंबई ,
१०. जिल्हा कोषागार अधिकारी, गोंदिया.
११. निवड नस्ती-७.